

[3rd November 1965]

வினா அணையில் மீன் பிடித்தல்

* 258 கேள்வி.—திரு. ப. உ. சண்முகம்: கனம் செய்தி விளம்பரத்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1964-ம் ஆண்டில் தென்னாற்காடு மாவட்டத்தில் உள்ள வினா அணையிலிருந்து மீன் பிடிக்கப்பட்டு விற்பனை செய்யப் பட்டுள்ளதா?

(இ) ஆம் எனில், மொத்த விற்பனை எவ்வளவு?

கனம் திரு. கோ. பூவராகன்: (அ) & (இ) 1964-ம் ஆண்டில், அரசாங்கத் துறை எதுவும் வினா நீர்த்தேக்கத்தில் மீன் பிடி வேலையை மேற்கொள்ளவில்லை. ஆயினும், இந்த நீர்த்தேக்கத்தில் மீன் பிடிக்க மீனவர்களுக்கு அனுமதிச் சீட்டுகள் வழங்கிய வகையில் ரூ. 291.75 வசூலிக்கப்பட்டது.

மீன் வளம்

* 259 கேள்வி.—திரு. இராம அரங்கண்ணல்: கனம் செய்தி விளம்பரத்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) மீன்பிடி விசைப்படகு (பா.ப. 100-ம் எண்) முதலில் யாருக்குத் தருமாறு உத்தரவு செய்யப்பட்டது?

(இ) பிறகு அந்த உத்தரவு மாற்றப்பட்டதா?

(உ) ஆம் எனில், காரணம் என்ன?

கனம் திரு. கோ. பூவராகன்: (அ) முதல் (உ) வரை; இது வரை 80 பாப்லோ படகுகள் மட்டுமே கட்டி வழங்கப்பட்டுள்ளதால் P.B. எண் 100 உள்ள படகு யாருக்குத் தரப்பட்டது என்ற கேள்விக்கே இடமில்லை.

* 260 Q.—SRI M. V. KARIVENGADAM: Will the Hon. the Minister for Information and Publicity be pleased to state the places where it is proposed to construct buildings to provide ice-cum-cold storage facilities by the Fisheries Department?

கனம் திரு. கோ. பூவராகன்: மீன்வளத் துறையினரால் பனிக் கட்டித் தொழிற்சாலையும் குளிர்ப்பதன இயந்திர சாலையும் அமைப்பதற்காக எண்ணூர், இராமேஸ்வரம், பறங்கிப் பேட்டை ஆகிய மூன்று ஊர்களில் கட்டிடங்களைக் கட்ட உத்தேசிக்கப்பட்டுள்ளது.

MR. SPEAKER: Questions are over.

III.—REQUEST FOR A HALF-HOUR DEBATE.

திரு. இராம அரங்கண்ணல்: தலைவர் அவர்களே, கேள்வி 249-க்கு உள்துறை அமைச்சர் அவர்கள் அளித்த பதில் திருப்தி அளிக்கவில்லை. தொண்ணூற்று நான்கு ஆயிரத்திற்கு நஷ்டம் என்ற போது அதற்கு யார் பொறுப்பாளி என்பது போன்ற விவரங்கள் கிடைக்கவில்லை.